



IL-KNISJA F'MALTA

SEGRETARJAT GĦALL-EDUKAZZJONI NISRANIJA
Arċidjoċesi ta' Malta

Regolamenti għad-Dhul fl-Iskejjel tal-Knisja f'Malta It-Tieni Sena Kindergarten 2017-2018

Kriterji tad-Dhul

1. Applikanti li Jingħataw Post:

- a. **Tfal mid-Djar tal-Knisja.**
 - b. **Tfal ta' Impjegati ma' skola tal-Knisja** f'dik l-istess skola fejn jaħdem il-ġenitur jew fi skola tal-istess kongregazzjoni meta l-iskola hija fuq l-istess sit jew meta m'hemmx dhul f'livelli superjuri u sakemm it-tfal huma tal-istess sess bħal dak tal-livell superjuri. Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss. Dan ma jinkludix min ikun impjegat Full-Time b'sigħat imnaqqsa (*Full-Time Reduced Hours*). Il-ġenitur irid ikun għadu mpjegat *full-time* mal-istess skola meta tibda s-sena skolastika li jmiss.
Jekk skola tiegħu bniet biss ma tistax tapplika għal tifel skont il-Kriterju tal-Impjegati u viċeversa. Izda tista' tapplika skont il-Kriterju ta' Applikanti Oħra (Para. 3).
L-iskejjel li jistgħu jaċċettaw tfal tal-impjegati tagħhom, jekk ikollhom postijiet vakanti fit-tieni sena Kindergarten fl-iskola tagħhom (ara Para. 1.3), huma:
Subien: St. Aloysius College Primary Balzan.
Bniet: St. Dorothy: Haż-Żebbuġ, Sliema; St. Francis Sliema; St. Joseph: Blata l-Bajda, Paola, Sliema; St. Monica: B'Kara, Gżira, Mosta; St. Jeanne Antide College, Kinder School Gudja; St. Jeanne Antide College, Immaculate Conception Secondary School Tarxien.
Subien u bniet: St. Angela: Cospicua, Lija, Msida, Rabat, Sliema u Żabbar; St. Francis: Luqa, San Ġwann, San Pawl il-Baħar, Santa Luċija, Siġġiewi; B'kara, Cospicua u Msida; Theresa Nuzzo: Hamrun u Marsa.
 - ċ. **Aħwa fl-istess skola jew fi skola immexxija mill-istess Kongregazzjoni.** Aħwa li jkunu joqogħdu fl-istess dar u familja, li jkollhom fuqhom jattendu Skola tal-Knisja matul is-sena skolastika 2016-2017. Tfal adottati jew *fostered* jitqiesu bħala aħwa fil-familja li jkunu qed jgħixu fiha. L-aħwa jistgħu jinkitbu fl-istess skola ta' fuqhom jew, jekk huwa l-każ, fi skola mmexxija mill-istess kongregazzjoni ta' reliġjużi.
Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra.
Jekk skola tiegħu bniet biss ma tistax tapplika għal tifel skont dan il-Kriterju tal-Aħwa u viċeversa, izda tista' tapplika skont il-Kriterju ta' Applikanti Oħra (Para. 3).
 - d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess Kongregazzjoni. Dan it-trasferiment japplika bejn l-iskejjel ta' St. Angela u bejn ta' St. Francis.
 - e. **Eżenzjoni f'każijiet serji ta' żmien barra minn Malta.** Dhul ta' tfal li ngħatatihom eżenzjoni milli jattendu l-iskola minhabba li l-ġenituri kienu barra minn Malta għal xi raġuni serja. Dawn it-tfal jibdew jattendu l-iskola magħżula fil-proċess tad-dhul.
- 1.1 Dawn il-kriterji 1a-e qegħdin f'ġerarkija, l-ewwel jiehdu posthom it-tfal li ngħatatihom eżenzjoni mill-attendenza, wara jiġu jaċċettati t-tfal minn djar tal-Knisja, imbagħad it-tfal tal-impjegati, wara l-aħwa u fl-aħħar dawk li qed jitolbu *transfer*.
 - 1.2 Dawk li japplikaw skont wieħed minn dawn il-kriterji 1 a-d ikunu jaċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti. Jekk in-numru jkun akbar, l-ewwel jiġu jaċċettati t-tfal tal-impjegati, wara l-aħwa li fuqhom se jkunu fl-istess skola u nkomplu skont il-ġerarkija tal-kriterji. Jekk ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp. Dawk li ma jkollhomx post u jkunu applikaw bil-kriterju tal-aħwa, ikunu jistgħu jagħzlu skola oħra tal-istess kongregazzjoni jekk huwa l-każ. L-oħrajn jiehdu sehem fil-Polza tal-Għażla.
 - 1.3 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' Para. 5. Pero' jista' jkun li waqt il-proċess tal-Għażla jew minhabba xi raġuni oħra jinholq xi post vakanti f'dawn l-iskejjel. Dan il-post jiġi offrut skont il-kriterji tad-dhul u/jew ir-riżultat tal-Polza. Għalhekk min jinteressah xi post f'dawn l-iskejjel għandu japplika (ara wkoll Para. 15.3).

1.4 Waqt il-proċess tal-Għażla ta' Skola jista' jinħoloq post vakanti f'xi skola li għaliha applikanti skont Kriterji 1a-d ma kienux ingħataw post. F'dan il-każ dawn jiġu offruti dan il-post vakanti skont il-ġerarkija tal-kriterji u skont kif ikunu ġew fil-polza rilevanti.

Għal skop ta' trasparenza jiġu ppublikati fuq www.thechurchinmalta.org l-ismijiet u l-ordni ta' dawn l-applikanti skola, skola. Jekk jinqala' każ fejn jista' japplika xi wieħed mill-kriterji 1a-d dan jiehu preċedenza anke fuq il-*Waiting List* Ġenerali.

2. **Każijiet Serji: Jiġu milqugħa numru ta' tfal li għandhom bżonn l-għajnuna ta' L.S.A., każijiet soċjali u każijiet ta' "refuġjati", hekk kif spjegat hawn.**

Ir-Regolamenti jipprovdu għad-dhul ta':

- każijiet serji tal-ewwel kriterju jiġifieri każijiet serji tfal mid-djar tal-Knisja, tfal tal-impjegati, aħwa, trasferiment, eżentati mill-attendenza, u tfal minn Skola tal-Knisja bla Kontinwità
- każijiet serji tat-tielet kriterju jiġifieri każijiet serji Applikanti Oħra.

2.1 Tfal li huma *statemented* sad-data tal-applikazzjoni u li għandhom bżonn għajnuna ta' L.S.A. jew simili u li għalihom l-iskejjel jistgħu jipprovdu programm ta' edukazzjoni individwalizzat (IEP) għandhom japplikaw bħala Każijiet Serji.

2.2 Applikanti skont il-Kriterji 1a-e li qed japplikaw għal *statement* u/jew għandhom ċertifikat mingħand xi psikologu edukattiv għandhom jissottomettu dawn id-dokumenti mal-applikazzjoni.

2.3 Tfal li huma fit-tieni sena kindergarten fi Skola tal-Knisja bla Kontinwità u li diġà applikaw għal *statement* ta' bżonnijiet għand l-*istatementing board* sad-data tal-applikazzjoni għandhom japplikaw bħala Każ Serju.

2.4 Tfal li huma fis-sitt sena primarja fi Skola tal-Knisja bla Kontinwità u li sad-data tal-applikazzjoni bdew jew se jibdew il-proċess għand l-*istatementing moderating panel* jew għand ic-C.D.A.U., jew għandhom jew se jkollhom xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili, għandhom japplikaw bħala Każ Serju.

2.5 Tfal li diġà għandhom *statement* u talbu reviżjoni tiegħu sad-data tal-applikazzjoni għandhom japplikaw bħala Każ Serju. Dawn jitqiesu skont l-*istatement* li għandhom sad-data tal-applikazzjoni. Dan japplika kemm jekk it-talba tkun sabiex tiżdied l-għajnuna jew titnaqqas jew titneħħa.

2.6 Tfal li l-*istatement* tagħhom jaqra '*Shared particular lessons/ particular times*' jiġu kunsidrati bħala *Shared*.

2.7 Tfal li l-*istatement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jipprezentaw l-*istatement of needs* mill-*istatementing moderating panel*.

2.8 Dawk li ma japplikawx skont kif indikat hawn fuq u nkitbu fi Skola tal-Knisja, jitilfu d-dritt tal-post fl-iskola tal-Knisja.

2.9 **Każijiet soċjali.** Ma jaqgħux taħt din il-kategorija dawk li bħala kawża jagħtu xi waħda minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati u tfal li qegħdin f'*foster families*. Jistgħu jaqgħu taħt din il-kategorija, tfal li qegħdin taħt *Care Order*. Dwar tfal adottati u tfal li qegħdin f'*foster families* ara wkoll Kriterju 1c.

2.10 Tfal li meta huma jew il-ġenituri tagħhom ġew Malta applikaw għall-ażil. Numru żgħir ta' postijiet fl-iskejjel tal-Knisja qed jiġi allokat lil dawn it-tfal.

Ir-regolamenti tad-dhul ta' każijiet serji u ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokumenti separati li jgħibu t-titlu ta' *Regolamenti għad-Dhul fl-Iskejjel tal-Knisja f'Malta 2017-2018 Każijiet Serji* u *Church Schools Entry 2017-2018 Regulations for Asylum Seekers* rispettivament. Ir-regolamenti dwar il-Każijiet Serji u tal-*"Asylum Seekers"* għandhom jitqiesu bħala parti minn dawn ir-Regolamenti. Dawn id-dokumenti qegħdin fuq www.thechurchinmalta.org

Tfal tal-ażil li għandhom bżonn l-għajnuna ta' L.S.A. kif hu deskritt f'para. 2.1, għandhom japplikaw skont dawn ir-Regolamenti tal-Każijiet Serji bħala Applikanti Oħra jew skont il-każ.

3. **Applikanti Oħra:** dawn jintgħażlu bil-polza.

3.1 Fost l-Aplikanti Oħra jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. F'dan il-każ, jekk jitla' l-applikant il-kbir, iż-żgħir jikkwalifika skont il-Kriterju tal-Aħwa jekk ikun hemm post vakanti.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju bħal ma jiġri fl-applikanti l-oħra *mainstream*. Jista' ikun li skola jkollha post vakanti għal Shared LSA u l-applikant ikun Full Time LSA u għalhekk l-iskola ma tkunx tista' taċċetta lit-tifel/tifla.

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu f'hu u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

4. Kull min japplika għal post irid ikun imwieled fis-sena 2013.

Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dhul fl-indirizz li jidher f'Para. 19 u jipprezentaw id-dokumenti kollha rilevanti u mitluba mill-Bord. Il-Bord tad-Dhul jiddeċiedi jekk tingħatax eżenzjoni jew le.

5. L-iskejjel li se jaċċettaw tfal fit-Tieni Sena Kindergarten huma:

Skola	Lokalità	Nru tat-Telefown	Nru ta' Postijiet
Subien:			
St. Aloysius College Primary	Ħal Balzan	21443248	72
Bniet:			
St. Dorothy	Ħaż-Żebbuġ	21466137	18
St. Dorothy	Sliema	21313465	18
St. Joseph	Blata l-Bajda	21237936	50
St. Joseph	Paola	21800372	18
St. Joseph	Sliema	21330235	36
St. Monica	Gżira	21340127	36
St. Monica	Mosta	21432334	48
St. Jeanne Antide College, Kinder School	Gudja	21696187	36
Total Bniet			260

Skola	Lokalità	Nru tat-Telefown	Nru ta' Postijiet	
Subien u Bniet:			Subien	Bniet
St. Angela	Cospicua	21827497	2	2
St. Angela	Lija	21493474	2	2
St. Angela	Msida	21231458	11	11
St. Angela	Rabat	21454198	11	11
St. Angela	Sliema	21331302	2	2
St. Angela	Żabbar	21827272	11	11
St. Francis	Birkirkara	21442205	1	1
St. Francis	Luqa	21809330	4	1
St. Francis	San Ġwann	21383210	1	4
St. Francis	San Pawl il-Baħar	21573111	2	2
St. Francis	Santa Luċija	21826972	3	2
St. Francis	Siggiewi	21460844	2	3
Theresa Nuzzo	Ħamrun	27234513	18	8
Total Subien u Bniet*			70	60

* F'każ ta' neċessità jista' jvarja n-numru ta' subien jew bniet iżda mhux it-total għad-dhul f'kull skola.

5.1 L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija.

L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru suġġetti alternattivi għal dan is-suġġett.

5.2 St Monica B'Kara, Gżira u Mosta jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.

6. Dokumenti meħtieġa mill-applikanti:

- II-Kattoliċi jipprezentaw Ċertifikat tal-Magħmudija (oriġinali, u mhux fotokopja).
- Estratt taċ-Ċertifikat tat-Twelid (tal-Insinwa) tat-tifel/ tifla (oriġinali, u mhux fotokopja).
- Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
- Ritratt tat-tifel/ tifla (daqs ta' passaport).
- Dikjarazzjoni dwar il-Protezzjoni u l-Privatezza tad-Data, iffirmata mill-ġenituri jew il-kustodju. Din il-formola tista' tniżżilha minn [hawn](#).
- Il-mili ta' din l-applikazzjoni minn ġenitur wieħed, jew ta' rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.

Jekk xi hadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma taħx il-kunsens tiegħu/ tagħha, din l-applikazzjoni tirriżulta invalida.

- Meta l-Qorti ddeċidiet li l-kustodja u/ jew l-edukazzjoni tal-ulied hija kongunta, allura hemm bżonn il-firma (kunsens) taż-żewġ ġenituri.

Mad-dokumenti mitluba f'Para. 6a-ġ, iridu jiġu pprezentati wkoll id-dokumenti msemmija hawn taħt skont il-kriterju li wieħed qed japplika fih:

g. Jekk qed tapplika skont il-Kriterju ta' Tfal minn Djar tal-Knisja:

Dikjarazzjoni fuq formola apposta, mimlija u ffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel/ tifla. Il-formola tista' tniżżilha minn [hawn](#).

għ. Jekk qed tapplika skont il-Kriterju tal-Aħwa:

- Ċertifikat tat-twelid tar-Reġistru Pubbliku (tal-Insinwa) tal-aħwa l-oħra (oriġinali);
- Fotokopja tal-Karta tal-Identità taż-żewġ ġenituri; u
- Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola mit-Tnejn 14, it-Tlieta 15 u l-Erbgħa 16 ta' Novembru 2016 mid-9.00 ta' filgħodu sa nofsinhar u l-formola tista' tniżżilha wkoll minn [hawn](#).
- F'każ ta' tfal adottati jew li qegħdin f' *foster families*, ċertifikat mill-Aġenzija li jindika li t-tifel/tifla huma adottati, jew *fostered* mal-familja "long-term".

h. Jekk qed tapplika skont il-Kriterji tal-Impjegati, jew ta' *transfers*:

Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola mit-Tnejn 14, it-Tlieta 15 u l-Erbgħa 16 ta' Novembru 2016 mid-9.00 ta' filgħodu sa nofsinhar.

- [Aqgħfas hawn](#) biex tniżżel il-formola għall-Kriterju 1b - Impjegati.
- [Aqgħfas hawn](#) biex tniżżel il-formola għall-Kriterju 1d - Transfers.
- [Aqgħfas hawn](#) biex tniżżel il-formola għall-Kriterju 1f - Skejjel bla kontinwità.

7. Il-ħlas għall-applikazzjoni hu ta' €15 u dan qed jintalab biex ikopri spejjeż klerikali, postali, eċċ. Il-ħlas għal applikazzjoni tard hu ta' €20 (ara Para. 8.5 u 9.1).

L-Aplikazzjonijiet

8. Il-ġenituri jistgħu japplikaw għad-dhul fl-Iskejjel tal-Knisja permezz ta:

- Applikazzjoni online jew
- Applikazzjoni f'waħda mill-iskejjel
- M'għandhomx isiru aktar minn applikazzjoni waħda għal kull kriterju f'isem l-istess applikant.

8.1 L-Aplikazzjonijiet tal-Aplikanti li Jingħataw Post (Para. 1 a-e):

Applikazzjonijiet skont il-Kriterji ta' Tfal minn Djar tal-Knisja, tal-Impjegati, tal-Aħwa, ta' *transfers*, u ta' tfal li ngħatatilhom eżenzjoni mill-attendenza (Para. 1 a-e), isiru:

- online fuq is-sit <http://knisja.org/applications> mill-Erbgħa 16 ta' Novembru sal-Ġimgħa 25 ta' Novembru 2016 JEW

- fl-iskejjel li jservu ta' ċentri fejn nies inkarigati jilqgħu d-dokumenti meħtieġa u jimlew l-applikazzjonijiet:
fis-Seminarju r-Rabat, f'St Angela School Zabbar, f'St Elias College Santa Venera, JEW f'St Michael's School Santa Venera, it-Tnejn 21 (kunjomijiet bl-ittri A-C), it-Tlieta 22 (kunjomijiet bl-ittri D-M) u l-Erbgħa 23 ta' Novembru 2016 (kunjomijiet bl-ittri N-Z), bejn id-9.00 ta' filgħodu u s-2.00 ta' wara nofsinhar. Il-formoli tal-applikazzjonijiet ma jitniżżlux minn fuq is-sit elettroniku u lanqas jinġabru minn qabel.

Mal-applikazzjoni huma meħtieġa d-dokumenti msemija f'Para. 6.

- 8.2** Applikanti fi Skola tal-Knisja li għandha Kontinwita' (p.eż. Livell Kindergarten u Primarju) iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jibqgħu telgħin fl-istess skola. F'dan il-każ dawn l-applikanti jridu japplikaw ma' Applikanti Oħra (Para. 3 u 9).
- 8.3** Applikanti li għandhom hithom il-kbar jattendu Skola tal-Knisja iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jinkitbu fl-istess skola ta' hithom. F'dan il-każ, dawn l-applikanti jridu japplikaw kemm skont il-Kriterju tal-Aħwa (Para. 1ċ) kif ukoll skont il-Kriterju ta' Applikanti Oħra (Para. 3 u 9) jew xi Kriterju ieħor. Huwa neċessarju li fuq il-formoli tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax. Dan jgħodd ukoll għal min qed japplika skont il-Kriterju tal-Impjegati.
- 8.4** L-applikanti msemija f'Para. 8.2 u 8.3 jiġu mitluba jagħmlu l-għażla finali dwar f'liema skola jridu jmorru dakinhar tal-Għażla ta' Skola (Para. 12 u 13).
- 8.5 Applikazzjonijiet tard tal-Ewwel Kriterju (Para. 1a-e):**
- online fuq is-sit <http://knisja.org/applications> mill-Ħamis l-1 ta' Diċembru sal-Ħamis 15 ta' Diċembru, 2016 JEW
 - fil-Kurja tal-Arcisqof nhar il-Ħamis 15 ta' Diċembru 2016 bejn id-9.00 a.m. u s-1.00 ta' wara nofsinhar
 - il-ħlas għal applikazzjoni tard hu ta' €20.

9. L-Aplikazzjonijiet għad-dħul fit-Tieni Sena Kindergarten skont il-kriterju Applikanti Oħra (Para. 3) isiru:

- online fuq is-sit <http://knisja.org/applications> mill-Erbgħa 18 ta' Jannar sal-Ġimgħa 3 ta' Frar, 2017 JEW
- f'waħda minn dawn l-iskejjel:
il-Kulleġġ Missjunarju San Pawl Rabat, St Aloysius College Primary Balzan, St Angela Zabbar u St Joseph Blata l-Bajda.
L-applikazzjonijiet isiru t-Tnejn 23 ta' Jannar (kunjomijiet bl-ittri A-C), it-Tlieta 24 ta' Jannar (kunjomijiet bl-ittri D-M), u l-Erbgħa 25 ta' Jannar, 2017 (kunjomijiet bl-ittri N-Z), bejn id-9.00 ta' filgħodu u nofsinhar. Il-formoli tal-applikazzjonijiet ma jitniżżlux minn fuq is-sit elettroniku u lanqas jinġabru minn qabel.

Mal-applikazzjoni huma meħtieġa d-dokumenti msemija f'Para. 6a-ġ.

9.1 Applikazzjonijiet tard tal-Aplikanti Oħra (Para. 3):

- online fuq is-sit <http://knisja.org/applications> mill-Ħamis 9 ta' Frar sal-Ħamis 23 ta' Frar, 2017 JEW
- fil-Kurja tal-Arcisqof jew fl-iskola St Michael, Triq il-Kanun Santa Venera nhar il-Ħamis 23 ta' Frar 2017 bejn id-9.00 a.m. u s-1.00 ta' wara nofsinhar
- il-ħlas għal applikazzjoni tard hu ta' €20.

9.2 Kull min japplika online u ma jirċevix tveġiba sa hmistax wara li jagħlaq iż-żmien tal-applikazzjoni għandu jikkuntattjana skont Para. 19.

- 10.** Fuq is-sit elettroniku www.thechurcheinmalta.org jiġu ppubblikati listi numerati bl-ismijiet ta' dawk li jkunu applikaw skont il-Kriterji 1 a-e.

Polza tal-Għażla - Is-Sibt, 8 ta' April 2017

11. Bil-Polza tal-Għażla (Para. 3) jiġi stabbilit l-ordni li bih issir l-Għażla ta' Skola. Min jitle' l-ewwel jagħzel l-ewwel, eċċ. Jieħdu sehem fil-**Polza tal-Għażla** l-Applikanti Oħra (Para. 3). L-ordni stabbilit permezz tal-Polza tal-Għażla jintuża wkoll bħala *waiting list* ġenerali.
- 11.1 In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet offruti mill-iskejjel kollha f'daqqa (subien = 142, bniet = 320, Para. 5), **wara** li jitnaqqas minn dan it-total in-numru ta' applikanti li jkunu ngħataw post skont il-Kriterji ta' Tfal minn Djar tal-Knisja, tal-Impjegati, tal-Aħwa, *transfers*, tfal li se jkomplu fl-iskola li għaliha ngħataw eżenzjoni mill-attendenza, ta' Każijiet Serji (Para. 1a-e, 2), u aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti (Para. 3.1). Dakinhar tal-polza jiġi ppubblikat dan in-numru totali ta' postijiet vakanti.
- 11.2 Il-Polza tal-Għażla ssir fis-Seminarju Rabat, Tel. 21455497 nhar is-Sibt, 8 ta' April 2017: **SUBIEN** – fid-9.00 a.m. u **BNIET** – fil-11.15 a.m.
- 11.3 Fl-eventwalità li xi isem ta' applikant ma jkunx inkluz fil-polza, il-Bord tad-Dhul fl-Iskejjel tal-Knisja jagħmel polza oħra kif ser nispjegaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrapprezentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bhal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' il-polza bejnithom.
- 11.4 Ir-riżultat tal-Polza tal-Għażla ta' Skola jiġi ppubblikat fuq is-sit elettroniku www.thechurchinmalta.org Jiġu ppubblikati n-numru tal-applikazzjoni, l-isem u l-kunjom u n-numru li jkun tela'/ telgħet fih it-tifel jew tifla.
- 11.5 **Il-ġenituri li jmisshom jieħdu sehem fl-Għażla ta' Skola jiġu mgħarrfa bil-miktub** bir-riżultat miksub u mfakkra bid-dettalji tal-Għażla ta' Skola skont Para. 12 u 13 u bin-numru ta' postijiet vakanti skola, skola. **Din il-korrispondenza tintbagħat lill-ġenituri madwar ġimgħa qabel l-Għażla ta' Skola. Ma tingħata ebda informazzjoni fuq it-telefown.**
- 11.6 **Mal-istess ittra tintbagħat ukoll il-Formola ta' Preferenza bl-ismijiet tal-iskejjel li jistgħu jaċċettaw tfal f'dik is-sena ta' dhul (ara Para. 15.1 u 15.3 għal aktar dettalji).**

Għażla ta' Skola

12. **Subien:** L-Għażla ta' Skola għas-subien issir f'St Joseph, Blata l-Bajda, Tel. 21237936 skont din l-iskeda:

Dawk bejn 001 – ZZZ*	It-Tlieta, 16 ta' Mejju 2017	4.00 p.m.
----------------------	------------------------------	-----------

13. **Bniet:** L-Għażla ta' Skola għall-bniet issir f'St Joseph, Blata l-Bajda, Tel. 21237936 skont din l-iskeda:

Dawk bejn 001 – ZZZ*	Il-Ħamis, 18 ta' Mejju 2017	4.00 p.m.
----------------------	-----------------------------	-----------

*ZZZ jirrapprezenta n-numru stabbilit f'Para.11.1

14. Huwa importanti li tiġu fil-ġurnata u l-ħin muri hawn fuq sabiex tagħmlu l-għażla meta jkun imisshom. Min jasal tard ikun jista' jagħmel l-għażla skont il-pożizzjoni tiegħu fl-ordni stabbilit iżda ma jkollux dritt iħassar l-għażliet li jkunu laħqu saru.
- 14.1 Hija r-responsabilità tal-ġenituri li jkunu preżenti għall-għażla ta' skola jew li jawtorizzaw lil xi ħadd ikun preżenti flokhom. F'każ ta' emerġenza fejn il-ġenituri ma jkunux preżenti għall-għażla ta' skola, il-Bord tad-Dhul jista' jipprova jikkuntatja lill-ġenituri tal-applikant u jekk ikun meħtieġ jirreġistra lill-applikant, f'isem il-ġenituri, fl-iskola li jixtiequ minn dawk li jkun għad baqgħalhom postijiet vakanti. Jekk din il-proċedura ma sseħħ ma jittqisx bħala xi nuqqas minn naha tal-Bord tad-Dhul. Jekk il-ġenituri jagħzlu li ma jibgħatux lill-uliedhom fi skola tal-Knisja ikun utli li waqt l-għażla ta' skola jinfurmaw lill-Bord bid-deċiżjoni tagħhom.
15. Sakemm hemm postijiet vakanti fl-iskejjel, il-ġenituri jistgħu jagħzlu l-iskola preferuta tagħhom.
- 15.1 Meta xi skola partikolari timtela' u din tkun l-iskola preferuta, il-ġenituri jistgħu jagħzlu skola oħra. F'dan il-każ għandhom jimlew il-Formola ta' Preferenza.
- 15.2 Il-ġenituri jistgħu jagħzlu ukoll li ma jiktbux lit-tifel/ tifla tagħhom f'ebda skola mingħajr ma jtilifu posthom skont l-ordni stabbilit fil-Polza tal-Għażla Para.11.

- 15.3** Meta jinqala' post vakanti f'xi skola, dan jiġi offrut skont il-Kriterji tad-Dhul u/ jew lil min ikun l-aktar `il quddiem fl-ordni tal-Polza tal-Għażla, u jkun ipprefera dik l-iskola imma ma setgħax jagħżilha.
- Fuq il-Formola ta' Preferenza l-ġenituri għandhom jindikaw l-ordni ta' preferenza billi jiktbu numru hdejn hames skejjel. In-numru 1 jindika l-ogħla preferenza eċċ. Tista' ukoll tingħata preferenza lil dawk l-iskejjel li m'għandhomx postijiet vakanti jiġifieri dawk li għandhom 0 fil-kolonna 'Numru ta' Postijiet' Para. 5, jekk il-ġenituri huma interessati fihom (ara Para. 1.3).
- Għal preferenza ta' skola jiġu kkunsidrati biss dawk l-iskejjel li l-ġenitur ikun tahom preferenza aktar għolja mill-iskola li l-applikant ikun inkiteb fiha. Skejjel bi preferenza aktar l-isfel minn dik li fiha inkiteb l-applikant ma jiġux ikkunsidrati għaliex nifhmu li l-iskola magħżula hija aktar ippreferuta.
- 15.4** Jekk wara li jagħlaq il-proċess deskritt hawn fuq ikun baqa' postijiet vakanti jissejjaħ min imissu. Dan jiġi mitlub ukoll jimla' il-formola tal-preferenza ta' skola.
- 15.5** L-attendenza f'xi skejjel għall-postijiet vakanti li jimtlew wara l-bidu tas-sena skolastika, tibda mis-sena skolastika li jmiss.
- 16.** L-ordni stabbilit permezz tal-Polza tal-Għażla jintuża bħala *waiting list* ġenerali u jibqa' attiv sat-30 ta' Ġunju 2018.

Tagħrif lehor

- 17.** Tfal irregjistrati fi skola tal-Knisja huma obbligati li jattendu regolarment l-iskola irregjistrati fiha mill-bidu tas-sena skolastika li għaliha jkunu applikaw.
- 17.1** Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-fal suppost jibdew jattendu l-iskola. Sabiex iseħħ dan, il-ġenituri għandhom jiktbu lill-Bord tad-Dhul sabiex jinfurmawh b'din il-htieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja.
- Tista' tintalab eżenzjoni għat-tieni sena skolastika billi l-ġenituri jerġgħu jiktbu lill-Bord u jagħtu d-dettalji meħtieġa.
- Il-Bord jiddeċiedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-fal eżentati ma jibdewx jattendu l-iskola sa-ż-żmien stipulat.
- 18. Kull informazzjoni li int tagħti lill-Bord tad-Dhul dwar il-kawżi u dwar it-tifel/ tifla tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi. Aktar dettall dwar il-Protezzjoni tad-Data jista' jinkiseb mill-websajt: www.thechurchinmalta.org**
- 19.** Tista' tikkomunika mal-Bord f'dan l-indirizz: Segretarju, Bord tad-Dhul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew marisa.ellul@maltadiocese.org
- 20.** Kull min ma jirċevix xi tveġiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
- 21.** Proċeduri dwar il-ksur ta' dawn ir-Regolamenti qed jiġu ppublikati fuq www.thechurchinmalta.org. Ksur ta' dawn ir-Regolamenti jista' jwassal għall-eskluzjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: charles.mallia@maltadiocese.org
- 22. Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiziedu.**
- 23. Kull deċiżjoni tal-Bord tad-Dhul fl-Iskejjel tal-Knisja u tal-Kummissjoni Każijiet Serji hija finali.**

